

**IGBO CATHOLIC COMMUNITY (ICC)
NEW YORK,
AT ANGELA MERICI PARISH,
BRONX, NEW YORK.**



**SUNDAY BULLETIN: 2ND SUNDAY OF
EASTER (YEAR C)
SUNDAY, APRIL 27, 2025**

HYMNS :



ENTRANCE :	JESU KRISTI BILITERE, ALLELUIA!
OFFERTORY :	TOBENNA & OCEAN OF MERCY
CONSECRATION :	EARTHLY GIFTS
COMMUNION :	JESU, ONYE MMERI
POST COMMUNION :	UWA NILE GORIBE/ÑURIA
DISMISSAL :	KRISTI BILITERE N'ONWU

IHE OGUGU NKE MBU ewetara na Oru Ndi Ozi 5:12-16

Isi Okwu: Onu Ogugu ndi kweere n'Onyenweanyi na-amuba kwa ubochi

Otutu ihe iriba ama na oru ebube ka a ruuru ndi mmadu site n'aka umuazu Jesu. Ndi nile kwere ekwe jika otu obi na-ezuko na mpaghara ulo nso ukwu Chineke a na-akpo Mgbe Ulo Solomon. Ma o dighikwa onye o bula na-anoghi n'otu ha, o diiri mfe inweta obisike isonyere ha; o bu ezie nan di mmadu nile kwuru okwu banyere ha. Ma Chineke tukwasiiri ha igwe mmadu, ma ndi nwoke ma ndi nwanyi, ndi ji obi ha kwere n'Onyenweanyi. N'ih i oru itunanya nke ndi ozi na-ar u, ndi mmadu na-ekuputara ha ndi oria n'ezi. Ufodu ka ha na-atogbochi uzo n'ute, ma o bu n'akwa. Nzube ha bu ka onynyo Pita wee dakwasi ufodu n'ime ha mgbe Pita na-agafe ka ahu di ha mma. Igwe mmadu sikwa n'obodo nile di Jerusalem gburugburu gbakoo, kutekwara ha ndi oria ma ndi mmuo ojoo ji. Ha wee mee ka ahu ha nile n'otu n'otu ndi mma.

Okwu nke Osebururwa

Ekele diri Chukwu.

ABU OMA NA AZIZA YA

Aziza: Nyenu Onyenweanyi ekele n'ih i na O dim ma. N'ih i na ihunanya Ya enweghi njedebe.

1. Ka umu Izrel kwuo si: "Ihunanya Ya enweghi ngwucha" Ka umu Eron Kwuo si' "Ihunanya Ya enweghi ngwucha" Ka ndi nile na-aturu Onyenweanyi egwu Kwuo si "Ihunanya Ya enweghi ngwucha". Aziza
2. A kpagidesiri m ike ka m daa, ma Onyenweanyi nyeere m aka gbaputa m. Onyenweanyi bu ike m na ukwe m, O bu Onye nzoputa m. Uda mkpu onu na mmeri di n'ebe obibi nke ndi ezi omume. Aziza
3. Nkume nke ndi na-ewu ulo juru aju aghoola ide ji ulo. Ihe a bu oru ebube nke Onyenweanyi ma o bukwa ihe itunanya n'ebe anyi no. Taa bu uchochi nke Onyenweanyi mere. Ka anyi nurianu onu biakwa nwee obi anuri. Aziza

IHE OGUGU NKE ABUO e wetara n'Akwukwo Mkpughe 1: 9-13, 17-19

Isi Okwu: O di mgbe m ghor o onye nwuru anwu. Ma ugbu a aga m adigide ndu ruo mgbe ebighi ebi

O bu m na-edere unu akwukwo a. Mu onwe m bu Jon, nwanne un una onye unu na ya so nwekoo otu ahuhu, na otu alaeze, na otu ndidi ahu di mkpa n'ime mmiri gbara gburugburu n'ih i na m kwusara okwu Chineke ma gbakwaara ihe Jesu kwuru akaebe. Mgbe m na-ekpe ekpere n'ubochi nke Onyenweanyi, ya bu n'ubochi Sonde, Chineke mere ka m noro n'ime Mmuo. M wee nu otu oke olu dara ka opi igwe n'azu m, na-asi: "Ihe nile i huru, dee ha n'akwukwo! Zigakwara Uka asaa ndi a: Zigara Uka di na Efesos, na nke

di na Sadis, na Filadelfia na Laodesia.” M wee chigharia ka m mata onye nwe olu a na-akpanyere m uka. Mgbe m chighariri, ahuru m ihe idoba oriona asaa nke e ji olaedo kpuo. Ahukwara m onye di ka Nwa nke Mmadu, ka O guzo n’etiti ihe idoba oriona asaa ahu. O yikwa uwe mwuda ruru Ya n’ukwu ala, werekwa ihe okike olaedo kee n’obi ya gburugburu. Mgbe m huru Ya, m wee da n’ala n’ukwu Ya dika onye nwuru anwu. O wee bikwasi m aka nri Ya, si: “A tula egwu! Abu M Mmalite ihe nile na Ogwugwu ihe nile. Abu M Chi Ahu Nwe Ndu! E nweburu mgbe M ghoru onye nwuru anwu. Ma lee, adizi M ndu mgbe nile ebighi ebi. O bu M ji mkpisi igodo nke e ji akpochi onu uzo onwu na onu uzo oku ala mmuo. Ya mere, dee ihe nile i huru n’akwukwo: ma ndi i huru na-emezu ugbu a, ma ndi ga-emezu n’odinihu.

Okwu nke Oseburuwa

Ekele diri Chukwu.

ALELUYA

Aleluya, aleluya!! Jesu kwuru si: “I kwere n’ihi na I hula M. Ngozi diri ndi n’ahughi n’anya ma kwere.” Aleluya!!!

OZIOMA di Aso nke John dere 20:19-31

Isi Okwu: Jesu biara ka O gasiri mkpuru ubochi asato.

Na mgbede nke ubochi Uka ahu, bu ubochi mbu n’izu, ndi Umuazu Jesu zukoro, kpochie uzo n’ihi egwu ndi Juu. Mgbe ahu Jesu biara guzo n’etiti ha, si ha: “Udo diri unu!” Mgbe O kwusiri nke a, O gosiri ha aka Ya abuo na akuku Ya. Ya mere, ndi Umuazu Ya nuriri onu mgbe ha huru Onyenweanyi. Jesu wee si ha ozo: “Udo diri unu! Dika Nna M zitere M, otu a kwa ka M si eziga unu” Mgbe O kwusiri nke, O kusara ha ume si ha: “Naranu Mmuo Nso. Ndi nile unu gbaghara mmehie ha, a gbagharala ha. Ndi nile unu juru ighaghara mmehie ha, a gaghi agbaghara ha.” Otu onye n’ime ndi ozi iri na buo ahu, Tomos, nke a na-akpo Ejima, esoghi ha noro mgbe Jesu biara. Ya mere, ndi ozi ibe ya ndi ozo wee si ya: “Anyi ahula Onyenweanyi!” Tomos wee si ha: “O bu nani mgbe m tinyere aka n’apa ntu ndi a, o bukwa nani mgbe m tinyere aka m n’akuku ya ebe a mara ya ube, ka m ga ekwere na o siterla n’onwu bilie. Mgbe ubochi asato gasiri, ndi Umuazu Ya zukokwara ozo n’ime otu ulo. Tomos nokwa n’etiti ha. A kpochiri uzo akpochi. Ma Jesu batara, guzo n’etiti ha si ha: “Udo diri unu!” O wee si Tomos, “Were mkpisi aka gi tinye n’ebe a. Lelee aka M abuo. Setipukwa aka gi, tinye ya n’akuku M. A bula onye na-esi agugo. Kama buru onye kwere ekwe.” Tomos wee tie si Ya: “Onyenwe m na Chineke m!” Jesu wee si ya: “I kweere ugbu a n’ihi na I ji anya gi hu. Ma ngozi diiri ndi na-ahughi m ma kwere.” Otutu oru ebube ndi ozo ka Jesu ruru n’ihu ndi Umuazu Ya, ndi a na-edeghi n’akwukwo nke a. Ma e dere ndi a ka unu wee kwere na Jesu bu Kristi ahu, Nwa nke Chineke; ka unu wee site n’okwukwe nu nweta ndu n’aha Ya.

Ozioma nke Oseburuwa.

Otito diri Gi, Kristi.